

वन जमाबंदी अधिकारी, नागपूर यांचे कार्यालयात
आवश्यक साधन सामग्री खरेदीस प्रशासकीय
मान्यता प्रदान करण्याबाबत...

महाराष्ट्र शासन
महसूल व वन विभाग
शासन निर्णय क्रमांक :- एस-१०/२०१७/प्र.क्र.१४३/फ-३,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२,
दिनांक : २५ एप्रिल, २०१७.

वाचा :-

मुख्य वनसंरक्षक (प्रा.), नागपूर यांचे पत्र क्र.-कक्ष-१६/भांडार/प्र.क्र.०७/४९/१७-१८, दि. १३.०४.२०१७.

प्रस्तावना :

भारतीय वन अधिनियम १९२७ अंतर्गत वन जमाबंदी अधिकारी यांचे स्तरावर चौकशी व जमाबंदीची प्रक्रीया करतात. सदर कार्यवाही प्रभावीपणे करण्यासाठी वन जमाबंदी अधिकारी, नागपूर यांचे कार्यालयात आवश्यक सोयी उपलब्ध करून देण्याबाबत तसेच दिर्घ कालावधीपासून प्रलंबित राहिलेली प्रकरणे जलदरितीने काढण्यासाठी त्यांचे कार्यालयात दुरध्वनी, झेरॉक्स मशिन, स्कॅनर तसेच इतर कार्यालयीन साधन सामग्री खरेदी करण्यास शासन मंजूरी देण्याबाबत मुख्य वनसंरक्षक (प्रा.) नागपूर यांनी त्यांच्या दिनांक १३.०४.२०१७ रोजीच्या पत्रान्वये शासनास विनंती केली आहे. सदर खरेदीस शासन मान्यता देण्याबाबतची बाब शासनाच्या विचाराधीन होती.

शासन निर्णय :

वन जमाबंदी अधिकारी, नागपूर कार्यालयातील दिर्घ कालावधीपासून प्रलंबित राहिलेल्या प्रकरणांचा जलदरित्या निपटारा करण्यासाठी त्यांना आवश्यक असलेल्या कार्यालयीन दुरध्वनी, झेरॉक्स मशिन, स्कॅनर तसेच इतर साधन सामग्रीच्या खरेदीस प्रशासकीय मान्यता प्रदान करण्यात येत आहे. या प्रित्यर्थ होणारा खर्च हा कार्यालयीन खर्चासाठी उपलब्ध निधीतून भागविण्यात यावा.

२. वित्त विभागाच्या शासन निर्णय क्र.विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ अन्वये वित्तीय अधिकार नियम पुस्तिका, १९७८ मधील भाग - पहिला, उप विभाग - दोन, अनुक्रमांक १४, २६-अ, २७-ब, नियम ६२ व ७६ अन्वये प्रशासकीय विभागास प्रदान करण्यात आलेल्या अधिकारांच्या अटीस अधीन राहून या शासन निर्णयान्वये प्रशासकीय मान्यता प्रदान करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१७०४२५१५३४१४९६१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(भा.क.बनसोडे)
कार्यासन अधिकारी
महसूल व वन विभाग

प्रति,

१) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.

- २) प्रधान मुख्य वनसंरक्षक (उत्पादन व व्यवस्थापन), महाराष्ट्र राज्य, नागपूर.
- ३) अपर प्रधान मुख्य वनसंरक्षक (संधारण), महाराष्ट्र राज्य, नागपूर.
- ४) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ५) विभागीय आयुक्त, नागपूर.
- ६) मुख्य वनसंरक्षक (प्रा.), नागपूर.
- ७) महालेखापाल - दोन (लेखापरिक्षा/लेखा व अनुज्ञेयता), महाराष्ट्र, नागपूर.
- ८) उप वनसंरक्षक, नागपूर.
- ९) वनजमाबंदी अधिकारी, नागपूर.